

श्री जयदेवकविप्रणीतः

चन्द्रालोकः

श्री गौरीनाथशर्मणा विरचिताभ्यां चन्द्रिकाभिध—संस्कृत—हिन्दी टीकाभ्यां संवर्तितः

श्री हरिः

श्री पीयूषवर्षजयदेवकविविरचिते

चन्द्रालोके

प्रथमो मयूखः

उच्चैरस्यति मन्दतामरसतां जाग्रत्कलङ्कैरव—
ध्वंसं हस्तयते च या सुमनसामुल्लासिनी मानसे ।
दुष्टोद्यन्मदनाशनार्चिरमला लोकत्रयीदर्शिका
सा नेत्रत्रितयीव खण्डपरशोर्वाग्देवता दीव्यतु ॥१॥

हं हो चिन्मयचित्तचन्द्रमणयः संवर्धयध्वं रसान्
रे रे स्वैरिणि निर्विचारकविते मास्मत्प्रकाशीभव ।
उल्लासाय विचारवीचिनिचयालङ्कारवारांनिधे—
श्चन्द्रालोकमयं स्वयं वितनुते पीयूषवर्षः कती ॥२॥

युक्त्यास्वाद्यलसद्रसैकवसतिः साहित्यसारस्वत—
क्षीराम्बोधिरगाधतामुपदधत्सेव्यः समाश्रीयताम् ।
श्रीरस्मादुपदेशकौशलमयं पीयूषमस्माज्जग—
ज्जाग्रद्भासुरपद्मकेशरयशःशीतांशुरस्माद् बुधाः ॥३॥

तं पूर्वाचार्यसूर्योक्तिज्योतिस्तोमोद्गमं स्तुमः
यं प्रस्तूय प्रकाशन्ते मद्गुणास्त्रसरेणवः ॥४॥

नाशङ्कनीयमेतेषां मतमेतेन दूष्यते ।
किं तु चक्षुर्मगाक्षीणां कज्जलेनेव भूष्यते ॥५॥

प्रतिभैव श्रुताभ्याससहिता कवितां प्रति ।
हेतुर्मदम्बुसम्बद्धा बीजमाला लतामिव ॥६॥

निर्दोषा लक्षणवती सरीतिर्गुणभूषणा ।
सालङ्काररसानेकवत्तिर्वाक्काव्यनामभाक् ॥७॥

अङ्गीकरोति यः काव्यं शब्दार्थवनलङ्कती ।
असौ न मन्यते कस्मादनुष्णमनलंकती ॥८॥

विभक्त्युत्पत्तये योग्यः शास्त्रीयः शब्द इष्यते ।
रूढयौगिकतन्मिश्रैः प्रभेदैः स पुनस्त्रिधा ॥९॥

अव्यक्तयोगनिर्योगयोगाभासैस्त्रिधा दिमः ।
ते च वक्षादिभूवादिमण्डपाद्या यथाक्रमम् ॥१०॥

शुद्धतन्मूलसम्भिन्नप्रभेदैर्यौगिकस्त्रिधा ।
ते च भ्रान्तिस्फुरत्कान्तिकौन्तेयादिस्वरूपिणः ॥११॥

तन्मिश्रो न्योन्यसामान्यविशेषपरिवर्तनात् ।
नीरधिः पङ्कजं सौधं सागरो भूरुहः शशी ॥१२॥

क्षीरनीरधिराकाशपङ्कजं तेन सिध्यति ।
विभक्त्यन्तं पदं वाक्यं तद्व्यूहो र्थसमाप्तितः ॥१३॥

युक्तार्थानां तां च विना खण्डवाक्यं स इष्यते ।
वाक्यं च खण्डवाक्यं च पदमेकमपि क्वचित् ॥१४॥

धूमवत्त्वादिति यथा देवेत्यामन्त्रणं यथा ।
वाक्यान्येकार्थविश्रान्तान्याहुर्वाक्यकदम्बकम् ॥१५॥

महादेवः सत्रप्रमुखमखविद्यैकचतुरः
सुमित्रा तद्भक्तिप्रणिहितमतिर्यस्य पितरौ ।
अनेना सावाद्यः सुकविजयदेवेन रचिते
चिरं चन्द्रालोके सुखयतु मयूखः सुमनसः ॥१६॥

गौरीनाथोन्नीते व्याख्याने चन्द्रिकाभिधे भिनवे ।

वाचं विविच्य प्रथमो मयूख इह यातो वसानम् ॥१॥

इति श्री जयदेवविरचिते चन्द्रालोके वाग्विचारो नाम प्रथमो मयूखः ॥

द्वितीयो मयूखः

अथ दोषाः

स्याच्चेतो विशता येन सक्षता रमणीयता ।

शब्दे र्थे च कतोन्मेषं दोषमुद्घोषयन्ति तम् ॥१॥

साहित्यिकानां हृदि या निर्दोषं रमते निशम् ।

दोषान् हरतु सा सर्वान् भारती भारतप्रिया ॥१॥

भवेच्छ्रुतिकटुर्वर्णः श्रवणोद्वेजने पटुः ।

संविन्दते व्याकरणविरुद्धं च्युतसंस्कृति ॥२॥

अप्रयुक्तं दैवतादिशब्दे पुँल्लिङ्गतादिकम् ।

असमर्थं तु हन्त्यादेः प्रयोगो गमनादिषु ॥३॥

स हन्ति हन्त कान्तारे कान्तः कुटिलकुन्तलः ।

निहतार्थं लोहितादौ शोणितादिप्रयोगतः ॥४॥

व्यनक्त्यनुचितार्थं यत् पदमाहुस्तदेव तत् ।

इयमद्भुतशाख्यग्रकेलिकौतुकवानरी ॥५॥

निरर्थकं तुहीत्यादि पूरणैकप्रयोजनम् ।

अर्थे विदधदित्यादौ दधदाद्यमवाचकम् ॥६॥

धत्ते नभस्तलं भास्वानरुणं तरुणैः करैः ।

एकाक्षरं विना भूभ्रूक्ष्मादिकं खतलादिवत् ॥७॥

अश्लीलं त्रिविधं व्रीडाजुगुप्सा मङ्गलात्मना ।

आह्लादसाधनं वायुः कान्तानाशे भवेत् कथम् ॥८॥

स्यादद्वयर्थमिह सन्दिग्धं नद्यां यान्ति पतत्रिणः ।
स्यादप्रतीतं शास्त्रैकगम्यं वीता नुमादिवत् ॥६॥

शिथिलं शयने लिल्ये मचितं ते शशिश्रियि ।
मस्तपिष्टकटीलोष्टगल्लादि ग्राम्यमुच्यते ॥१०॥

नेयार्थं लक्षणात्यन्तप्रसरादमनोहरम् ।
हिमांशोर्हारधिककारजागरे यामिकाः कराः ॥११॥

क्लिष्टमर्थो यदीयो र्थश्रेणिनिःश्रेणिमच्छति ।
हरिप्रियापितवधूप्रवाहप्रतिमं वचः ॥१२॥

अविमष्टविधेयांशः समासपिहिते विधौ ।
विशन्ति विशिखप्रायाः कटाक्षाः कामिनां हृदि ॥१३॥

अपराधीन इत्यादि विरुद्धमतिकन्मतम् ।
अन्यसङ्गतमुत्तुङ्गहारशोभिपयोधरौ ॥१४॥

रसाद्यनुचिते वर्णे प्रतिकूलाक्षरं विदुः ।
न मामङ्गद जानासि रावणं रणदारुणम् ॥१५॥

यस्मिन्नुपहतो लुप्तो विसर्ग इह तत्तथा ।
कुसन्धिः पटवागच्छ विसन्धिर्नपती इमौ ॥१६॥

हतवत्तमनुक्तो पि च्छन्दोदोषश्चकास्ति चेत् ।
विशाललोचने ! पश्या म्बरं तारातरङ्गितम् ॥१७॥

न्यूनं त्वत्खड्गसम्भूतयशःपुष्पं नभस्तटम् ।
अधिकं भवतः शत्रून् दशत्यसिलताफणी ॥१८॥

कथितं पुनरुक्ता वाक् श्यामाब्जश्यामलोचना ।
विकतं दूरविकतैरैयरुः कु जराः पुरम् ॥१९॥

पतत्प्रकर्षं हीना नुप्रासादित्वे यथोत्तरम् ।
गम्भीरारम्भदम्भोलिपाणिरेषः समागतः ॥२०॥

समाप्तपुनरात्तं स्यादेष पीयूषभाजनम् ।
नेत्रानन्दी तुषारांशुरुदेत्यम्बुधिबान्धवः ॥२१॥

अर्धान्तरपदापेक्षिक्रीडानत्येषु सस्मितम् ।
मोघारम्भं स्तुमः शम्भुमर्धरम्भोरुविग्रहम् ॥२२॥

अभवन्मतयोगः स्यान्न चेदभिमतो न्वयः ।
येन बद्धो म्बुधिर्यस्य रामस्यानुचरा वयम् ॥२३॥

द्विषां सम्पदमाच्छिद्यः यः शत्रून् समपूरयत् ।
अस्थानस्थसमासं न विद्व जनमनोरमम् ॥२४॥

मिथः पथगवाक्यपदैः संकीर्णं यत्तदेव तत् ।
वक्त्रेण भ्राजते रात्रिः कान्ता चन्द्रेण राजते ॥२५॥

ब्रह्माण्डं त्वद्यशःपूरगर्भितं भूमिभूषण ! ।
आकर्णय पयःपूर्णसुवर्णकलशायते ॥२६॥

भग्नप्रक्रममारब्धशब्दनिर्वाहहीनता ।
अक्रमः कष्ण पूज्यन्ते त्वामनाराध्य देवताः ॥२७॥

अमतार्थान्तरं मुख्ये मुख्येनार्थे विरोधकत् ।
त्यक्तहारमुरः कत्वाशोकेनालिङ्गिता ङ्गना ॥२८॥

अपुष्टार्थे विशेष्ये चेन्न विशेषो विशेषणात् ।
विशन्ति हृदयं कान्ताकटाक्षाः ख जनत्विषः ॥२९॥

कष्टः स्पष्टावबोधार्थमक्षमो वाच्यसन्निभः ।
व्याहृतश्चेद्विरोधः स्यान्मिथः पूर्वापरार्थयोः ॥३०॥

सहस्रपत्रमित्रं ते वक्त्रं केनोपमीयते ।
कुतस्तत्रोपमा यत्र पुनरुक्तः सुधाकरः ॥३१॥

दुष्क्रमग्राम्यसंदिग्धास्रयो दोषाः क्रमादमी ।
त्वद्भक्तः कष्ण ! गच्छेयं नरकं स्वर्गमेव वा ॥३२॥

एकं मे चुम्बनं देहि तव दास्यामि क चुकम् ।
ब्रूत किं सेव्यतां चन्द्रमुखीचन्द्रकिरीटयोः ॥३३॥

अनौचित्यं कीर्तिलतां तरङ्गयति यः सदा ।
प्रसिद्ध्या विद्यया वापि विरुद्धं द्विविधं मतम् ॥३४॥

न्यस्तेयं पश्य कन्दर्पप्रतापधवलद्युतिः ।
केतकी शेखरे शम्भोर्धत्ते चन्द्रकलातुलाम् ॥३५॥

सामान्यपरिवृत्तिः स्यात् कुण्डलच्छबिविग्रहा ।
विशेषपरिवृत्तिः स्याद्वनिता मम चेतसि ॥३६॥

द्वौ स्तः सहचरा चारुविरुद्धान्योन्यसङ्गती ।
ध्वाङ्क्षाः सन्तश्च तनयं स्वं पर च न जानते ॥३७॥

सरोजनेत्र ! पुत्रस्य मुखेन्दुमवलोकय ।
पालयिष्यति ते गोत्रमसौ नरपुरन्दरः ॥३८॥

पदे तदंशे वाक्यांशे वाक्ये वाक्यकदम्बके ।
यथानुसारमभ्यूहेद्दोषान् शब्दार्थसम्भवान् ॥३९॥

दोषमापतितं स्वान्ते प्रसरन्तं विशंखलम् ।
निवारयति यस्त्रेधा दोषाङ्कुशमुशन्ति तम् ॥४०॥

दोषे गुणत्वं तनुते दोषत्वं वा निरस्यति ।
भवन्तमथ वा दोषं नयत्यत्याज्यतामसौ ॥४१॥

मुखं चन्द्रश्रियं धत्ते श्वेतश्मश्रुकराङ्कुरैः ।
अत्र हास्यरसोद्देशे ग्राम्यत्वं गुणतां गतम् ॥४२॥

तव दुग्धाब्धिसम्भूतेः कथं जाता कलङ्किता ।
कवीनां समयाद्विघ्नाविरुद्धो दोषतां गतः ॥४३॥

दधार गौरी हृदये देवं हिमकराङ्कितम् ।
अत्र श्लेषोदयान्नैव त्याज्यं हीति निरर्थकम् ॥४४॥

महादेव इति प्राग्वत् । द्वितीयस्तेनासाविति विशेषः ।
इति चन्द्रालोके दोषनिरूपणो नाम द्वितीयो मयूखः ॥४५॥

इति नाथेनोन्नीते व्याख्याने चन्द्रिकाभिधे भिनवे ।
विविच्य दोषानन्तं यातो द्वितयो यं मयूखः ॥४६॥

ततीयो मयूखः अथ लक्षणानि

अल्पाक्षरा विचित्रार्थख्यातिरक्षरसंहतिः ।
उषाकान्तेनानुगतः शूरः शौरिरयं पुनः ॥४७॥

शोभा ख्यातो पि यद्दोषो गुणकीर्त्या निषिध्यते ।
मुधा निन्दन्ति संसारं कंसारिर्यत्र पूज्यते ॥४८॥

अभिमानो विचारश्चेद्दूहितार्थनिषेधकत् ।
इन्दुर्यदि कथं तीव्रः सूर्यो यदि कथं निशि ॥४९॥

हेतुस्त्यक्त्वा बहून् पक्षान् युक्त्यैकस्यावधारणम् ।
नेन्दुर्नार्को यमौर्वाग्निः सागरादुत्थितो दहन् ॥५०॥

प्रतिषेधः प्रसिद्धानां कारणानामनादरः ।
न युद्धेन भ्रुवोः स्पन्देनैव वीरा निपातिताः ॥५१॥

निरुक्तं स्यान्निर्वचनं नाम्नः सत्यं तथानतम् ।
ईदशैश्चरितै राजन् सत्यं दोषाकरो भवान् ॥६॥

स्यान्मिथ्याध्यवसायश्चेदसती साध्यसाधने ।
चन्द्रांशुसूत्रग्रथितां नभःपुष्पस्रजं वह ॥७॥

सिद्धिः ख्यातेषु चेन्नाम कीर्त्यते तुल्यतोक्तये ।
युवामेवेह विख्यातौ त्वं बलैर्जलधिर्जलैः ॥८॥

युक्तिर्विशेषसिद्धिश्चेद्विचित्रार्थान्तरान्वयात् ।
नवस्त्वं नीरदः को पि स्वर्णैर्वर्षसि यन्मुहुः ॥९॥

कार्यं फलोपलम्भश्चेद्व्यापाराद्वस्तुतो थ वा ।
असावुदेति शीतांशुर्मानच्छेदाय सुभ्रुवाम् ॥१०॥

इत्यादि लक्षणं भूरि काव्यस्याहुर्महर्षयः ।
स्वर्णभ्राजिष्णुभालत्वंप्रभतीव महाभुजः ॥११॥

महादेवः सत्रप्रमुखमखविद्यैकचतुरः
सुमित्रा तद्भक्तिप्रणिहितमतिर्यस्य पितरौ ।
ततीयस्तेनासौ सुकविजयदेवेन रचिते
चिरं चन्द्रालोके सुखयतु मयूखः सुमनसः ॥१२॥

इति चन्द्रालोकालङ्कारे लक्षणनिरूपणो नाम ततीयो मयूखः ।
महादेव इति पूर्ववत् । ततीयस्तेनासाविति विशेषः ।
इति नाथेनोन्नीते व्याख्याने चन्द्रिकाभिधे भिनवे ।
अन्तङ्गतस्ततीयो मयूखो भिधाय लक्षणानि ॥३॥

इति श्रीपाठकोपाभिधश्रीगौरीनाथशर्मप्रणीतचन्द्रिकासमाख्यव्याख्यासहिते चन्द्रालोके
ततीयो मयूखः ।

**चतुर्थो मयूखः
अथ गुणाः**

श्लेषो विघटमानार्थघटमानत्ववर्णनम् ।
स तु शाब्दः सजातीयैः शब्दैर्बन्धः सुखावहः ॥१॥

उल्लसत्तनुतां नीते नन्ते पुलककण्टकैः ।
भीतया मानवत्यैव श्रिया शिल्पं हरिं स्तुमः ॥२॥

यस्मादन्तःस्थितः सर्वः स्वयमर्थो वभासते ।
सलिलस्येव सूक्तस्य स प्रसाद इति स्मतः ॥३॥

समताल्पसमासत्वं वर्णाद्यैस्तुल्यता थ वा ।
श्यामला कोमला बाला रमणं शरणं गता ॥४॥

**असमासा समासेन मध्यमेन च भूषिता ।
तथा दीर्घसमासेति त्रिधा सङ्घटनोदिता ॥इति॥४॥**

समाधिरर्थमहिमा लसद्घनरसात्मना ।
स्यादन्तर्विशता येन गात्रमङ्कुरितं सताम् ॥५॥

माधुर्यं पुनरुक्तस्य वैचित्र्यं चारुतावहम् ।
वयस्य पश्य पश्यास्याश्च चलं लोचना चलम् ॥६॥

ओजः स्यात्प्रौढिरर्थस्य संक्षेपो वा तिभूयसः ।
रिपुं हत्वा यशः कत्वा त्वदसिः कोशमाविशत् ॥७॥

सौकुमार्यमपारुष्यं पर्यायपरिवर्तनात् ।
स कथाशेषतां यातः समालिङ्ग्य मरुत्सखम् ॥८॥

उदारता तु वैदग्ध्यमग्राम्यत्वात् पथङ्मता ।
मानं मु च प्रिये किञ्चिल्लोचनान्तमुद चय ॥९॥

शङ्गारे च प्रसादे च कान्त्यर्थव्यक्तिसङ्ग्रहः ।
अमी दश गुणाः काव्ये पुंसि शौर्यादयो यथा ॥१०॥

तिलकाद्यमिव स्त्रीणां विदग्धहृदयमङ्गमम् ।
व्यतिरिक्तमलङ्कारं प्रकतेर्भूषणं गिराम् ॥११॥

विचित्रलक्षणो न्यासो निर्वाहः प्रौढिरौचिती ।
शास्त्रान्तररहस्योक्तिः सङ्ग्रहो दिक् प्रदर्शिता ॥१२॥

महादेवः सत्प्रमुखमखविद्यैकचतुरः
सुमित्रा तद्भक्तिप्रणिहितमतिर्यस्य पितरौ ।
चतुर्थस्तेनासौ सुकविजयदेवेन रचिते
चिरं चन्द्रालोके सुखयतु मयूखः सुमनसः ॥१३॥

इति चन्द्रालोकालङ्कारे गुणनिरूपणो नाम चतुर्थो मयूखः ॥

.....
इति नाथेनोन्नीते व्याख्यानेचन्द्रिकाभिधे भिनवे ।
गुणान्विविच्य तुरीयः समाप्तिमगमन्मयूखो यम् ॥
इति पाठकोपाभिधगौरीनाथशर्मविरचिते चन्द्रिकाभिधे चन्द्रालोकव्याख्याने चतुर्थः मयूखः ।

**प चमो मयूखः
अथालङ्काराः**

शब्दार्थयोः प्रसिद्ध्या वा कवेः प्रौढिवशेन वा ।
हारादिवदलङ्कारः सन्निवेशो मनोहरः ॥१॥

स्वरव्य जनसन्दोहव्यूहा मन्दोहदोहदा ।
गौर्जगज्जाग्रदुत्सेका छेकानुप्रासभासुरा ॥२॥

आवत्तवर्णसम्पूर्णं वक्त्यनुप्रासवद्वचः ।
अमन्दानन्दसन्दोहस्वच्छन्दास्पदमन्दिरम् ॥३॥

लाटानुप्रासभूर्भिन्नाभिप्राया पुनरुक्तता ।
यत्र स्यान्न पुनः शत्रोर्गर्जितं तज्जितं जितम् ॥४॥

श्लोकस्यार्धे तदर्धे वा वर्णावत्तिर्यदि ध्रुवा ।
तदा मता मतिमतां स्फुटानुप्रासता सताम् ॥५॥

उपमेयोपमानादावर्थानुप्रास इष्यते ।
चन्दनं खलु गोविन्दचरणद्वन्द्ववन्दनम् ॥६॥

पुनरुक्तप्रतीकाशं पुनरुक्तार्थसन्निभम् ।
अंशुकान्तं शशी कुर्वन्म्वरान्तमुपैत्यसौ ॥७॥

आवत्तवर्णस्तबकं स्तवकन्दाङ्कुरं कवेः ।
यमकं प्रथमा धुर्यमाधुर्यवचसो विदुः ॥८॥

काव्यवित्प्रवरैश्चित्रं खड्गबन्धादि लक्ष्यते ।
तेष्वाद्यमुच्यते श्लोकद्वयी सज्जनरजिका ॥९॥

कामिनीव भवत्खड्गलेखा चारुकरालिका ।
काश्मीरसेका रक्ताङ्गी शत्रुकण्ठान्तिकाश्रिता ॥१०॥

उपमा यत्र सादश्यलक्ष्मीरुल्लसति द्वयोः ।
हृदये खेलतोरुच्चैस्तन्वङ्गीस्तनयोरिव ॥११॥

उपमानोपमेयत्वे यत्रैकस्यैव जाग्रतः ।
इन्दुरिन्दुरिवेत्यादौ भवेदेवमनन्वयः ॥१२॥

पर्यायेण द्वयोस्तच्चेदुपमेयोपमा मता ।
धर्मो र्थे इव पूर्णश्रीरर्थो धर्म इव त्वयि ॥१३॥

विख्यातस्योपमानस्य यत्र स्यादुपमेयता ।
इन्दुर्मुखमिवेत्यादौ स्यात्प्रतीपोपमा तदा ॥१४॥

उपमाने तु लीलादिपदाढ्ये ललितोपमा ।
त्वन्नेत्रयुगलं धत्ते लीलां नीलाम्बुजन्मनोः ॥१५॥

अनेकस्यार्थयुग्मस्य सादश्यं स्तबकोपमा ।
श्रितो स्मि चरणौ विष्णोर्भङ्गस्तामरसं तथा ॥१६॥

स्यात् सम्पूर्णेपमा यत्र द्वयोरपि विधेयता ।
पद्मानीव विनिद्राणि नेत्राण्यासन्नहर्मुखे ॥१७॥

यत्रोपमानचित्रेण सर्वथाप्युरज्यते ।
उपमेयमयी भित्तिस्तत्र रूपकमिष्यते ॥१८॥

समानधर्मयुक्साधारोपात्सोपाधिरूपकम् ।
उत्सिक्तक्षितिभल्लक्ष्यपक्षच्छेदपुरन्दरः ॥१९॥

पथक्कथितसादश्यं दश्यं सादश्यरूपकम् ।
उल्लसत्प चशाखस्ते राजते भुजभूरुहः ॥२०॥

स्यादङ्गयष्टिरित्येवंविधमाभासरूपकम् ।
अङ्गयष्टिधनुर्वल्लीत्यादि रूपितरूपकम् ॥२१॥

परिणामो नयोर्यस्मिन्नभेदः पर्यवस्यति ।
कान्तेन पष्टा रहसि मौनमेवोत्तरं ददौ ॥२२॥

बहुभिर्बहुधोल्लेखादेकस्योल्लेखिता मता ।
स्त्रीभिः कामः प्रियैश्चन्द्रः कालः शत्रुभिरैक्षि सः ॥२३॥

अतथ्यमारोपयितुं तथ्यापास्तिरपहनुतिः ।
नायं सुधांशुः किं तर्हि व्योमगंगासरोरुहम् ॥२४॥

पर्यस्तापहनुतिर्यत्र धर्ममात्रं निषिध्यते ।
नायं सुधांशुः किं तर्हि सुधांशुः प्रेयसीमुखम् ॥२५॥

भ्रान्तापह्नुतिरन्यस्य शङ्कया तथ्यनिर्णये ।
शरीरे तव सोत्कम्पं ज्वरः किं न सखि स्मरः ॥२६॥

छेकापह्नुतिरन्यस्य शङ्कया तथ्यनिहनवे ।
प्रजल्पने मत्पदे लग्नः कान्तः किं नहि नूपुरः ॥२७॥

कैतवापह्नुतिर्व्यक्ते व्याजाद्यैर्निहनवे पदैः ।
निर्यान्ति स्मरनाराचाः कान्तादक्पातकैतवात् ॥२८॥

उत्प्रेक्षोन्नीयते यत्र हेत्वादिर्निहनति विना ।
त्वनमुखश्रीकते नूनं पद्मैर्वैरायते शशी ॥२९॥

इवादिकपदाभावे गूढोत्प्रेक्षां प्रचक्षते ।
त्वत्कीर्तिर्विभ्रमश्रान्ता विवेश स्वर्गनिम्नगाम् ॥३०॥

स्यात्स्मतिभ्रान्तिसन्देहैस्तदेवालङ्कतित्रयम् ।
पङ्कजं पश्यतस्तस्याः मुखं मे गाहते मनः ॥३१॥

अयं प्रमत्तमधुपस्त्वन्मुखं वेद पङ्कजम् ।
पङ्कजं वा सुधांशुर्वेत्यस्माकं तु न निर्णयः ॥३२॥

मीलितं बहुसादश्याद्भेदवच्चेन्न लक्ष्यते ।
रसो नालक्षि लाक्षायाश्चरणे सहजारुणे ॥३३॥

सामान्यं यदि सादश्याद्भेद एव न लक्ष्यते ।
पद्माकरप्रविष्टानां मुखं नालक्षि सुभ्रुवाम् ॥३४॥

हेतोः कुतो पि वैशिष्ट्यात् स्फूर्तिरुन्मीलितं मतम् ।
लक्षितान्युदिते चन्द्रे पद्मानि च मुखानि च ॥३५॥

अनुमानं च कार्यादेः कारणाद्यवधारणम् ।
अस्ति किञ्चिद्यनया मां विलोक्य स्मितं मनाक् ॥३६॥

अर्थापत्तिः स्वयं सिध्येत्पदार्थान्तरवर्णनम् ।
स जितस्त्वन्मुखेनेन्दुः का वार्ता सरसीरुहाम् ॥३७॥

स्यात्काव्यलिङ्गं वागर्थो नूतनार्थसमर्पकः ।
जितो सि मन्दकन्दर्प मचित्ते स्ति त्रिलोचनः ॥३८॥

अलङ्कारः परिकरः साभिप्राये विशेषणे ।
सुधांशुकलितोत्तंसस्तापं हरतु वः शिवः ॥३९॥

साभिप्राये विशेष्ये तु भवेत्परिकराङ्कुरः ।
चतुर्णां पुरुषार्थानां दाता देवश्चतुर्भुजः ॥४०॥

अक्रमातिशयोक्तिश्चेद् युगपत्कार्यकारणे ।
आलिङ्गन्ति समं देव ज्यां शराश्च पराश्च ते ॥४१॥

अत्यन्तातिशयोक्तिस्तत्पौर्वापर्यव्यतिक्रमे ।
अग्रे मानो गतः पश्चादनुनीता प्रियेण सः ॥४२॥

चपलातिशयोक्तिस्तु कार्ये हेतुप्रसक्तिजे ।
यामीति प्रियपष्टाया वलयो भवदूर्मिका ॥४३॥

सम्बन्धातिशयोक्तिः स्यात्तदभावे पि तद्वचः ।
पश्य सौधाग्रसंसक्तं विभाति विधुमण्डलम् ॥४४॥

भेदकातिशयोक्तिश्चेदेकस्यैवान्यतोच्यते ।
अहो अन्यैव लावण्यलीला बालाकुचस्थले ॥४५॥

रूपकातिशयोक्तिश्चेद्द्रूप्यं रूपकमध्यगम् ।
पश्य नीलोत्पलद्वन्द्वान्निःसरन्ति शिताः शराः ॥४६॥

प्रौढोक्तिस्तदशक्तस्य तच्छक्तत्वावकल्पनम् ।
कलिन्दजातीररुहाः श्यामलाः सरलद्रुमाः ॥४७॥

सम्भावनं यदीत्थं स्यादित्यूहोन्यप्रसिद्धये ।
सिक्तं स्फटिककुम्भान्तःस्थितिश्वेतीकतैर्जलैः ॥४८॥

मौक्तिकं चेल्लतां सूते तत्पुष्पैस्ते समं यशः ।
वाञ्छिताद्धिकप्राप्तिरयत्नेन प्रहर्षणम् ॥४९॥

दीपमुद्योतयेद्यावत्तावदभ्युदितो रविः ।
इष्यमाणविरुद्धार्थसम्प्राप्तिस्तु विषादनम् ॥५०॥

दीपमुद्योतयेद्यावत्तावन्निर्वाण एव सः ।
क्रियादिभिरनेकस्य तुल्यता तुल्ययोगिता ॥५१॥

संकुचन्ति सरोजानि स्वैरिणीवदनानि च ।
प्राचीनाचलचूडाग्रचुम्बिबिम्बे सुधाकरे ॥५२॥

प्रस्तुताप्रस्तुतानां च तुल्यत्वे दीपकं मतम् ।
मेघां बुधः सुधामिन्दुर्बिभर्ति वसुधां भवान् ॥५३॥

आवत्ते दीपकपदे भवेदावत्तिदीपकम् ।
दीप्याग्निर्भाति भातीन्दुः कान्त्या भाति रविस्त्विषा ॥५४॥

वाक्ययोरर्थसामान्ये प्रतिवस्तूपमा मता ।
तापेन भ्राजते सूर्यः शूरश्चापेन राजते ॥५५॥

चेद्विम्बप्रतिबिम्बत्वं दष्टान्तस्तदलङ्कतिः ।
स्यान्मल्लप्रतिमल्लत्वे संग्रामोद्दामहङ्कतिः ॥५६॥

दष्टान्तश्चेद्भवन्मूर्तिस्तन्मष्टा दैवदुर्लिपिः ।
जाता चेत्राक् प्रभा भानोस्तर्हि याता विभारी ॥५७॥

वाक्यार्थयोः सदशयोरैक्यारोपो निदर्शना ।
या दातुः सौम्यता सेयं सुधांशोरकलङ्कता ॥५८॥

व्यतिरेको विशेषश्चेदुपमानोपमेययोः ।
शैला इवोन्नताः सन्तः किं तु प्रकतिकोमलाः ॥५६॥

सहोक्तिः सहभावश्चेद्भासते जनर जनः ।
दिगन्तमगमद्यस्य कीर्तिः प्रत्यर्थिभिः सह ॥६०॥

बिनोक्तिश्चेद्विना किञ्चित्प्रस्तुतं हीनमुच्यते ।
विद्या हृद्यापि सावद्या विना विनयसम्पदम् ॥६१॥

समासोक्तिः परिस्फूर्तिः प्रस्तुते प्रस्तुतस्य चेत् ।
अयमैन्द्रीमुखं पश्य रक्तश्चुम्बति चन्द्रमाः ॥६२॥

खण्डश्लेषः पदानां चेदेकैकं पथगर्थता ।
उच्छलद्भुरिकीलालः शुशुभे वाहिनीपतिः ॥६३॥

भङ्गश्लेषः पदस्तोमस्यैव चेत्पथगर्थता ।
अजरामरता कस्य नायोध्येव पुरी प्रिया ॥६४॥

अर्थश्लेषो र्थमात्रस्य यद्यनेकर्थसंश्रयः ।
कुटिलाः श्यामला दीर्घाः कटाक्षाः कुन्तलाश्च ते ॥६५॥

अप्रस्तुतप्रशंसा स्यात्सा यत्र प्रस्तुतानुगा ।
कार्यकारणसामान्यविशेषादेरसौ मता ॥६६॥

कमलैः कमलावासैः किं किं नासादि सुन्दरम् ।
अप्यम्बुधेः परं पारं प्रयान्ति व्यवसायिनः ॥६७॥

भवेदर्थान्तरन्यासो नुषक्तार्थान्तराभिधा ।
हनूमानब्धिमतरद्दुष्करं किं महात्मनाम् ॥६८॥

यस्मिन्विशेषसामान्यविशेषाः स विकस्वरः ।
स न जिग्ये महान्तो हि दुर्धर्षाः क्षमाधरा इव ॥६९॥

कार्याद्यैः प्रस्तुतैरुक्ते पर्यायोक्ति प्रचक्षते ।
तणान्यङ्कुरयामास विपक्षनपसद्मसु ॥७०॥

उक्तिर्व्याजस्तुतिर्निन्दास्तुतिभ्यां स्तुतिनिन्दयोः ।
कस्ते विवेको नयसि स्वर्गं पातकिनो पि यत् ॥७१॥

आक्षेपस्तु प्रयुक्तस्य प्रतिशोधो विचारणात् ।
चन्द्र ! संदर्शयात्मानमथवास्ति प्रियामुखम् ॥७२॥

गूढाक्षपो विधौ व्यक्ते निषेधे चास्फुटे सति ।
हर सीतां सुखं, किं तु चिन्तयान्तकढौकनम् ॥७३॥

विरोधो नुपपत्तिश्चेद्गुणद्रव्यक्रियादिषु ।
अमन्दचन्दनस्यन्द स्वच्छन्दं दन्दहीति माम् ॥७४॥

श्लेषादिभूर्विरोधश्चेद्विरोधाभासता मता ।
अप्यन्धकारिणा नेन जगदेतत्प्रकाशयते ॥७५॥

असम्भवो र्थनिष्पत्तावसम्भाव्यत्ववर्णनम् ।
को वेद गोपशिशुकः शैलमुत्पाटयिष्यति ॥७६॥

विभावना विनापि स्यात्कारणं कार्यजन्म चेत् ।
पश्य लाक्षारसासिक्तं रक्तं त्वच्चरणद्वयम् ॥७७॥

विशेषोक्तिरनुत्पत्तिः कार्यस्य सति कारणे ।
नमन्तमपि धीमन्तं न लङ्घयति कश्चन् ॥७८॥

आख्याते भिन्नदेशत्वे कार्यहेत्वोरसङ्गतिः ।
त्वद्भक्तानां नमत्यङ्गम् भङ्गमेति भवक्लमः ॥७९॥

विषमं यद्यनौचित्यादनेकान्वयकल्पनम् ।
क्वातितीव्रविषाः सर्पाः क्वासौ चन्दनभूरूहः ॥८०॥

सममौचित्यतो नेकवस्तुसम्बन्धवर्णनम् ।
अनुरूपं कतं सद्म हारेण कुचमण्डलम् ॥८१॥

विचित्रं चेत्प्रयत्नः स्याद्विपरीतफलप्रदः ।
नमन्ति सन्तस्त्रैलोक्यादपि लब्धुं समुन्नतिम् ॥८२॥

अधिकं बोध्यमाधारादाधेयाधिकवर्णनम् ।
यथा व्याप्तं जगत्तस्यां वाचि मान्ति न ते गुणाः ॥८३॥

अन्योन्यं नाम यत्र स्यादुपकारः परस्परम् ।
त्रियामा शशिना भाति शशी भाति त्रियामया ॥८४॥

विशेषः ख्यातमाधारं विनाप्याधेयवर्णनम् ।
गते पि सूर्ये दीपस्थास्तमश्छिन्दन्ति तत्कराः ॥८५॥

स्याद्व्याघातो यथाकारि वस्त्वन्यक्रियमुच्यते ।
यैर्जगत्प्रीयते हन्ति तैरेव कुसुमायुधः ॥८६॥

गुम्फः कारणमाला स्याद्यथाप्राक्प्रान्तकारणैः ।
नयेन श्रीः श्रिया त्यागस्त्यागेन विपुलं यशः ॥८७॥

गहीतमुक्तरीत्यर्थश्रेणिरेकावली मता ।
नेत्रे कर्णान्तविश्रान्ते कर्णौ दोर्मूलदोलिनौ ॥८८॥

**नेत्रे कर्णान्तविश्रान्ते कर्णौ दोर्मूलदोलिनौ ।
दोस्तम्भौ जानुपर्यन्तप्रलम्बौ तस्य भूभुजः ॥८९॥ इति ॥**

दीपकैकावलीयोगान्मालादीपकमुच्यते ।
स्मरेण हृदये तस्यास्तेन त्वयि कता स्थितिः ॥९०॥

सारो नामपदोत्कर्षः सारताया यथोत्तरम् ।
सारं सारस्वतं तत्र काव्यं तत्र शिवस्तवः ॥९०॥

महतः परमव्यक्तमव्यक्तात्पुरुषः परः ।
पुरुषान्न परं किञ्चित्सा काष्ठा सा परा गतिः ॥६०॥इति॥

उदारसारश्चेद्भाति भिन्नो भिन्नतया गुणः ।
मधुरं मधु पीयूषं तस्मात्तस्मात्कवेर्वचः ॥६१॥

यथासंख्यं द्विधार्थाश्चेत्क्रमादेकैकमन्विताः ।
शत्रुं मित्रं द्विषत्पक्षं जय र जय भ जय ॥६२॥

पर्यायश्चेदनेकत्र स्यादेकस्य समन्वयः ।
पद्मं मुक्त्वा गता चन्द्रं कामिनीवदनोपमा ॥६३॥

परिवृत्तिर्विनिमयो न्यूनाभ्यधिकयोर्मिथः ।
जग्राहैकं शरं मुक्त्वा कटाक्षान् शत्रुयोषिताम् ॥६४॥

परिसंख्यानिषिध्यैकमन्यस्मिन्वस्तुयन्त्रणम् ।
स्नेहक्षयः प्रदीपेषु स्वान्तेषु न नतभ्रुवाम् ॥६५॥

विकल्पस्तुल्यबलयोर्विरोधश्चातुरीयुतः ।
कान्ताचित्तेधरे वापि कुरु त्वं वीतरागिताम् ॥६६॥

भूयसामेकसम्बन्धभाजां गुम्फः समुच्चयः ।
नश्यन्ति पश्चात्पश्यन्ति भ्रश्यन्ति च तव द्विषः ॥६७॥

समाधिः कार्यसौकर्यं कारणान्तरसन्निधेः ।
उत्कण्ठितां च कलयन् जगामास्तं च भानुमान् ॥६८॥

प्रत्यनीकं बलवतः शत्रोः पक्षे पराक्रमः ।
जैत्रनेत्रानुगौ कर्णावुत्पलाभ्यामधःकतौ ॥६९॥

प्रतीपमुपमानस्य हीनत्वमुपमेयतः ।
दष्टं चेद्वदनं तस्याः किं पद्मेन किमिन्दुना ॥१००॥

उल्लासो न्यमहिम्ना चेदोषो ह्यन्यत्र वर्ण्यते ।
तद्भाग्यं धनस्यैव यन्नाश्रयति सज्जनम् ॥१०१॥

तद्गुणः स्वगुणत्यागादन्यतः स्वगुणोदयः ।
पद्मरागारुणं नासामौक्तिकं ते धराश्रितम् ॥१०२॥

पुनः स्वगुणसंप्राप्तिर्विज्ञेया पूर्वरूपता ।
हरकण्ठांशुलिप्तो पि शेषस्त्वद्यशसा सितः ॥१०३॥

यद्वस्तुनो न्यथारूपं तथा स्यात्पूर्वरूपता ।
दीपे निर्वापिते ह्यसीत्का चीरत्नैरहर्महः ॥१०४॥

सङ्तान्यगुणानङ्गीकारमाहुरतद्गुणम् ।
विशन्नपि रवेर्मध्यं शीत एव सदा शशी ॥१०५॥

प्राक्सिद्धस्वगुणोत्कर्षो नुगुणः परसन्निधेः ।
कर्णोत्पलानि दधते कटाक्षैरपि नीलताम् ॥१०६॥

अवज्ञा वर्ण्यते वस्तु गुणदोषाक्षमं यदि ।
म्लायन्ति यदि पद्मानि का 'हानिरमतद्यतेः ॥१०७॥

प्रश्नोत्तर क्रमेणोक्तौ स्यूतमुत्तरमुत्तरम् ।
यत्रा सौ वेतसी पान्थ तत्रासौ सुतरा सरित् ॥१०८॥

पिहितं परवतान्तज्ञातुरन्यस्य चेष्टिताम् ।
प्रिये गहागते प्रातः कान्ता तल्पमकल्पयत् ॥१०९॥

व्याजोक्तिः शङ्कमानस्य छद्मना वस्तुगोपनम् ।
सखि पश्य गहारामपरागैरस्मि धूसरा ॥११०॥

वक्रोक्ति श्लेषकाकुभ्यां वाच्यार्थान्तरकल्पनम् ।
मु च मानं दिनं प्राप्तं मन्द नन्दी हरान्तिके ॥१११॥

स्वभावोक्तिः स्वभावस्य जात्यादिषु च वर्णनम् ।
कुरंगैरुत्तरंगाक्षि स्तब्धकर्णैरुदीक्ष्यते ॥११२॥

भाविकं भूतभाव्यर्थसाक्षाद्दर्शनवर्णनम् ।
अलं विलोकयाद्यापि युध्यन्ते त्र सुरासुराः ॥११३॥

देशात्मविप्रकष्टस्य दर्शनं भाविकच्छविः ।
त्वं वसन् हृदये तस्याः साक्षात्प चेपुरीक्ष्यसे ॥११४॥

उदात्तमद्विश्वरितं श्लाघ्यं चान्योपलक्षणम् ।
सानौ यस्यभवद्यद्भुं तद्दूर्जटिकिरीटिनोः ॥११५॥

अत्युक्तिरद्भुतातथ्यशौर्योदार्यादिवर्णनम् ।
त्वयि दातरि राजेन्द्र याचकः कल्पशाखिनः ॥११६॥

रसभावतदाभासभावशान्तिनिबन्धनाः ।
रसवत्प्रयऊर्जास्वित्ससमाहितमयाभिधाः ॥११७॥

भावानामुदयः सन्धिः शबलत्वमिति त्रयः ।
अलङ्कारानिमान् सप्त केचिदाहुर्मुनीषिणः ॥११८॥

शुद्धिरेकप्रधानत्वं तथा संसष्टिसंकरौ ।
एतेषामेव विन्यसान्नालङ्कारान्तराण्मयी ॥११९॥

सर्वेषां च प्रतिद्वन्द्वप्रतिच्छन्दभिदाभताम् ।
उपाधिः कचिदुद्भिन्नः स्यादन्यत्रापि संभवात् ॥१२०॥

माला परम्परा चैषां भूयसामनुकूलके ।
मनुष्ये भवतः क्वापि ह्यलङ्काराङ्गतां गते ॥१२१॥

शब्दे पदार्थ वाक्यार्थे वाक्यार्थस्तबके तथा ।
एते भवन्ति विन्यासाः स्वभावातिशयात्मकाः ॥१२२॥

कस्याप्यतिशयस्योक्तेरित्यन्वर्थविचारणात् ।
प्रायेणामी ह्यलङ्कारा भिन्ना नातिशयोक्तितः ॥१२३॥

अलङ्कारप्रधानेषु दधानेष्वपि साम्यताम् ।
वैलक्षण्यं प्रतिव्यक्ति प्रतिभाति मुखेष्विव ॥१२४॥

अलङ्कारेषु तथ्येषु यद्यनास्था मनीषिणाम् ।
तदर्वाचीनभेदेषु नाम्नां नाम्नाय इष्यताम् ॥१२५॥

महादेवः सत्रप्रमुखमखविद्यैकचतुरः
सुमित्रा तद्भक्तिप्रणिहितमतिर्यस्य पितरौ ।
चतुर्थः सैको यं सुकविजयदेवेन रचिते ।
चिरं चन्द्रालोक सुखयतु मयूखः सुमनसः ॥१२६॥
इति चन्द्रालोके प चमो मयूखः ।

षष्ठो मयूखः

अस रसाः

आलम्बनोद्दीपनात्मा विभावः कारणं द्विधा ।
कार्यो नुभावो भावश्च सहायो व्यभिचार्यपि ॥१॥

गलद्वेद्यान्तरोद्भेदं हृदयेष्वजडात्मनाम् ।
मिलन्मलयजालेषु इवाह्लादं विकासयन् ॥२॥

काव्ये नाट्ये च कार्ये च विभावाद्यैर्विभावितः ।
आस्वाद्यमानैकतनुः स्थायिभावो रसः स्मृतः ॥३॥

रत्याख्यस्थायिभावात्मा वल्लभादिविभावितः ।
आलस्येष्याजुगुप्साभ्यो विना संचारिभिर्युतः ॥४॥

अनुभावैः कटाक्षाद्यैरुन्मादाद्यैर्यथाक्रमम् ।
संभोगो विप्रलम्भश्च शङ्गारो द्विविधो मतः ॥५॥

हासस्थायी रसो हास्यो विभावाद्यैर्यथाक्रमम् ।
वैरूप्यफुलगण्डत्वावहित्थाद्यैः समन्वितः ॥६॥

अभीष्टविप्रयोगाश्रूपातग्लान्यादिभिः क्रमात् ।
विभावाद्यैर्यतः शोकस्थायी स्यात् करुणो रसः ॥७॥

क्रोधस्थायी रसो रौद्रो विभावाद्यैः समन्वितः ।
मात्सर्यहस्तनिष्पेषसंमोहाद्यैर्यथाक्रमम् ॥८॥

उत्साहाख्यस्थायिभावः प्रभावादिविभावभूः ।
वीरो नुभावैः स्थैर्याद्यैर्भावैर्गर्वादिभिर्युतः ॥९॥

व्याघ्रादिभिर्विभावैस्तु वेपिताद्यनुभावभत् ।
भावैर्मोहादिभिर्युक्तो भयस्थायी भयानकः ॥१०॥

स्थायी जुगुप्सा बीभत्सो विभावाद्यैर्यथाक्रमम् ।
अनिष्टेक्षणनिष्ठीवमोहाद्याः संमताः क्रमात् ॥११॥

अद्भुतो विस्मयस्थायी मायादिकविभावभूः ।
रोमा चाद्यनुभावो यं स्तम्भादिव्यभिचारिकः ॥१२॥

निर्वेदस्थायिकः शान्तः सत्संगादिविभावभूः ।
क्षमादिकानुभावो यं स्तम्भादिव्यभिचारिकः ॥१३॥

रतिर्देवादिविषया सन्ति च व्यभिचारिणः ।
वेद्यमाना निगद्यन्ते भावाः साहित्यवेदिभिः ॥१४॥

निर्वेदग्लानिशङ्काख्यास्तथासूयामदश्रमाः ।
आलस्यं चैव दैन्यं च चिन्ता मोहः स्मतिर्धृतिः ॥१५॥

ग्रीडा चपलता हर्ष आवेगो जडता तथा ।
गर्वो विषाद औत्सुक्यं निद्रापस्मार एव च ॥१६॥

सुप्तं प्रबोधो मर्षश्चाप्यवहित्थमथोग्रता ।
मतिर्व्याधिस्तथोन्मादस्तथा मरणमेव च ॥१७॥

त्रासश्चैव वितर्कश्च विज्ञेया व्यभिचारिणः ।
त्रयस्त्रिंशदिमे भावाः समाख्यातास्तु नामतः ॥१८॥

सर्वसाधारणप्रेमप्रश्रयादिस्वरूपया ।
अनौचित्या रसाभासा भावाभासाश्च कीर्तिताः ॥१९॥

भावस्य शान्तिरुदयः सन्धिः शबलता तथा ।
काव्यस्य का चनस्येव कुङ्कुमं कान्तिसंपदे ॥२०॥

आतुर्यमासप्तमं च यथेष्टैरष्टमादिभिः ।
समासः स्यात्पदैर्न स्यात्समासः सर्वथापि च ॥२१॥

पा चालिकी च लाटीया गौडीया च यथारसम् ।
वैदर्भी च यथासंख्यं चतस्रो रीतयः स्मताः ॥२२॥

मधुरायां समाक्रान्ता वर्गस्थाः पंचमैर्निजैः ।
लकारश्च लसंयुक्तो ह्रस्वव्यवहितौ रणौ ॥२३॥

रेफाक्रान्ता वर्ग्ययणाष्टवर्गात्पंचमादते ।
कपाक्रान्तस्तवर्गः स्यात्प्रौढायां च कमूर्धता ॥२४॥

सर्वैरूर्ध्वैः सकारस्य सर्वे रेफस्य सर्वथा ।
रहोर्द्वेधा तु संयोगः परुषायां शषौ स्वतः ॥२५॥

लकारो न्यैरसंयुक्तो लघवो घमधा रसौ ।
ललितायां तथा शेषा भद्रायामिति वक्तव्यः ॥२६॥

अंगभंगोल्लसल्लीला तरुणी स्मरतोरणम् ।
तर्कचानुर्यपूर्णोक्तिप्राप्तोत्कटधियां वथा ॥२७॥

वीप्सोत्सर्पन्मुखाग्राद्र् बर्ही जहे कशस्तषम् ।
ललना रभसं धत्ते घनाटोपे महीयसि ॥२८॥

महादेवः सत्रप्रमुखमखविद्यैकचतुरः
सुमित्रा तद्भक्तिप्रणिहितमतिर्यस्य पितरौ ।
मयूखस्तेनासौ सुकविजयदेवेन रचिते
चिरं चन्द्रालोके महति ऋतुसंख्यः सुखयतु ॥२९॥

इति नाथेनोन्नीते व्याख्याने चन्द्रिकाभिधे भिनवे ।
अन्तमियाय मयूखः षष्ठो यमुदीर्य रसभावान् ॥६॥
इति चन्द्रालोकालङ्कारे रसादिविवेचनो नाम षष्ठो मयूखः ।

सप्तमो मयूखः

वत्तिभेदैस्त्रिभिर्युक्ता स्रोतोभिरिव जाह्नवी ।
भारती भाति गम्भीरा कुटिला सरला क्वचित् ॥१॥

सांमुख्यं विदधानायाः स्फुटमर्थान्तरे गिरः ।
कटाक्ष इव लोलाक्ष्या व्यापारो व्य जनात्मकः ॥२॥

अविवक्षितवाच्यस्य द्वौ भेदौ वाच्यमेव चेत् ।
अर्थान्तरे संक्रमितमत्यन्तं वा तिरस्कृतम् ॥३॥

द्वौ विवक्षितवाच्यस्य लक्ष्यालक्ष्यक्रमात्मकौ ।
चत्वारिंशद्युतैकेन भेदाः षट् चानयोः क्रमात् ॥४॥

त्रिधा शब्दार्थतद्युग्मशक्तिजन्मा स्फुटक्रमात् ।
रसभावतदाभासप्रमुखस्त्वस्फुटक्रमात् ॥५॥

वस्त्वलङ्कारयोर्व्यक्तेर्भेदौ द्वौ शब्दशक्तिजौ ।
अर्थशक्तिसमुत्थस्य भेदा द्वादश तद्यथा ॥६॥

चत्वारो वस्त्वलङ्कारमलङ्कारस्तु वस्तु यत् ।
अलङ्कारमलङ्कारो वस्तु वस्तु व्यनक्ति तत् ॥७॥

वक्तुः कविनिबद्धस्य कवेर्वा प्रौढिनिर्मितः ।
स्वसिद्धो वा व्य जको र्थश्चत्वार स्त्रिगुणास्ततः ॥८॥

शब्दार्थोभयभूरेकः स च वाक्यैकसंश्रयः ।
पदैकदेशे रचनावर्णवाक्यपदेष्वपि ॥९॥

प्रबन्धे चेति षोढा सौ रसाद्याख्यो स्फुटक्रमः ।
एषु सप्तदशस्वेकं परित्यज्यास्फुटक्रमम् ॥१०॥

ये षोडशाद्या द्विगुणास्ते स्युर्वाक्यपदाश्रयात् ।
प्रबन्धे पि द्वादश स्युरर्थशक्तिभुवो भिदः ॥११॥

द्वात्रिंशद् द्वादशैकः षट् सर्वसङ्कलितध्वनेः ।
भेदाः स्युरेकप चाशत् संभिन्नास्तु सहस्रशः ॥१२॥

वक्तस्यूतं बोधयितुं व्यङ्ग्यं वक्तुरभीप्सितम् ।
स्वाङ्करितमतद्रूपं स्वयमुल्लसितं गिरः ॥१३॥

कश्चित् साधारणः कश्चिदामन्त्र्य प्रतिबोधितः ।
कश्चित्तटस्थः कश्चिच्च बोधितप्रतिबोधितः ॥१४॥

इत्येवं बोद्धवैचित्र्याद्वक्तस्यूतं चतुर्विधम् ।
उपेक्षानिहनवाभ्यां च द्विधा स्वाङ्कुरितं मतम् ॥१५॥

भूतादिकालभेदेन निहनवः स्यादनेकधा ।
अनेनापि प्रभेदेन व्यक्तिवल्ली विजम्भते ॥१६॥

नानाप्रभेदा नियताः क्वचित् प्रकरणादिना ।
अर्थे र्थमन्यं यं वक्ति तद्वाच्यव्यङ्म्यमिष्यते ॥१७॥

महादेवः सत्रप्रमुखमाविष्टैकचतुरः

सुमित्रा तद्भक्तिप्रणिहितमतिर्यस्य पितरौ ।

मयूखस्तेनासौ सुकविजयदेवेन रचिते ।

चिरं चन्द्रालोके महति मुनिसङ्ख्यः सुखयतु ॥

इति चन्द्रालोकालङ्कारे ध्वनिनिरूपणो नाम सप्तमो मयूखः ॥

अष्टमो मयूखः

यद् व्यज्यमानं मनसः स्तैमित्याय स नो ध्वनिः ।

अन्यथा तु गुणीभूतव्यङ्ग्यमापतितं त्रिधा ॥१॥

व्यक्त एव क्वचिद्व्यङ्ग्यः क्वचिदर्थस्वभावतः ।

क्वचिच्चारुतरस्याग्रे स विमु चति चारुताम् ॥२॥

अगूढं कलयेदर्थान्तरसंक्रमितादिकम् ।

विस्मतः किमपांनाथ स त्वया कुम्भसम्भवः ॥३॥

अपरस्य रसादेश्चेदङ्गमन्यद्रसादिकम् ।

हा हा! मत्कुचकाश्मीरलिप्तं भिन्नमुरः शरैः ॥४॥

तथा वाच्यस्य सिद्ध्यङ्गं नौरर्थो वारिधेर्यथा ।

संश्रित्य तरणिं धीरास्तरन्ति व्याधिवारिधीन् ॥५॥

अस्फुटस्तनयोरत्र कोकसादश्यवन्मतम् ।

कुङ्कुमाक्तं स्तनद्वन्द्वं मानसं मम गाहते ॥६॥

संदिग्धं यदि संदेहो दैर्घ्याद्युत्पलयोरिव ।

संप्ताप्ते नयने तस्याः श्रवणोत्तंसभूमिकाम् ॥७॥

तुल्यप्राधान्यमिन्दुत्वमिव वाच्येन साम्यमत ।

कान्ते त्वदाननरुचा म्लानिमेति सरोरुहम् ॥८॥

असुन्दर यदि व्यङ्ग्यं स्याद्वाच्यादमनोहरम् ।
सरस्यामीलदम्भोजे चक्रः कान्तां विलोकते ॥६॥

काकुस्थं प्रणतो म्भोधिरद्य माद्यतु रावणः ।
इत्यष्टधा गुणीभूतव्यङ्ग्यमङ्गीकृतं बुधैः ॥१०॥

महादेवः सत्रप्रमुखमखविद्यैकचतुरः
सुमित्रा तद्भक्तिप्रणिहितमतिर्यस्य पितरौ ।
मयूखस्तेनासौ सुकविजयदेवेन रचिते
चिरं चन्द्रालोके महति नवसंख्यः सुखयतु ।

इति चन्द्रालोकालङ्कारे गुणीभूतव्यङ्ग्य निरूपणो नामाष्टमो मयूखः ।
इति नाथेनोन्नीते व्याख्याने चन्द्रिकाभिधे भिनवे ।
विवृत्य मध्यमकाव्यं वसुमितमयूखो गमच्छेषम् ॥८॥
इति चन्द्रिकाभिधानायां चन्द्रालोकालङ्कारटीकायां गुणीभूतव्यङ्ग्यविचारो नामाष्टमो मयूखः ।

नवमो मयूखः

मुख्यार्थस्याविवक्षायां पूर्वावाची च रूढितः ।
प्रयोजनाच्च सम्बद्धं वदन्ती लक्षणा मता ॥१॥

लक्षणीयस्वशब्दस्य मीलनामीलनाद् द्विधा ।
लक्षण सा त्रिधा सिद्धसाध्यसाध्याङ्गभेदतः ॥२॥

स्फुटास्फुटप्रभेदेन प्रयोजनमपि द्विधा ।
विदुः स्फुटं तटस्थत्वादर्थगत्वाद् द्विधा बुधाः ॥३॥

अस्फुटं चार्थनिष्ठत्वात्तटस्थत्वादपि द्विधा ।
लक्ष्यलक्षकनिष्ठत्वादर्थसंस्थमपि द्विधा ॥४॥

लक्षकस्थं स्फुटं यत्र सा विचक्षणलक्षणा ।
अस्फुटत्वं तटस्थत्वं लक्ष्यस्थत्वममुष्य च ॥५॥

अन्यास्तिस्त्र इति व्यक्ता शक्तिः सा चतुर्विधा ।
इन्दुरेवैष तद्वक्रमुत्कर्षा लक्ष्यते मुखे ॥६॥

प्रदीपं वर्धयेत्तत्र तटस्थं मङ्गलोदयः ।
पटो यं दग्ध इत्यादो स्फुटं नास्ति प्रयोजनम् ॥७॥

अमतं सूक्तमित्यादौ लक्ष्यस्थमतिहृद्यता ।
आभिमुख्यात् सन्निधानात्तथा कारप्रतीतितः ॥८॥

कार्यकारणभावात् सा वाच्यवाचकभावतः ।
इत्येवमादेः सम्बन्धात् किं चान्यस्माच्चतुष्टयात् ॥९॥

सादश्यात् समवायात् सा वैपरीत्यात् क्रियान्वयात् ।
सारोपाध्यवसानाख्ये गौणशुद्धे पथक पथक ॥१०॥

गौणं सारोपमुद्दिष्टमिन्दुमुखमितीदशम् ।
गौणं साध्यवसानं स्यादिन्दुरेवेदमीदशम् ॥११॥

शुद्धं सारोपमुद्दिष्टमायुर्घतमितीदशम् ।
शुद्धे साध्यवसानं स्यादायुरेवेदमीदशम् ॥१२॥

उपादानार्पणद्वारे द्वे चान्य इति षड्विधा ।
कुन्ता विशन्ति गङ्गायां घोषो निवसतीति च ॥१३॥

लक्ष्यलक्षकवैशिष्ट्याद् द्विविधा लक्षणा पुनः ।
सरसं काव्यममतं विद्या स्थिरतरं धनम् ॥१४॥

तथा सहेतुरतथाभेदभिन्ना च कुत्रचित् ।
सौन्दर्येणैव कन्दर्पः सा च मूर्तिमती रतिः ॥१५॥

शब्दे पदार्थे वाक्यार्थे संख्यायां कारके तथा ।
लिंगे चेयमलङ्काराङ्कुरबीजतया स्थिता ॥१६॥

महादेवः सत्रप्रमुखमखविद्यैकचतुरः

सुमित्रा तद्भक्तिप्रणिहितमतिर्यस्य पितरौ ।

मयूखस्तेनासौ सुकविजयदेवेन रचिते

चिरं चन्द्रालोके महति नवसंख्यः सुखयतु ॥१७॥

इति श्रीजयदेवकविविरचिते चन्द्रालोकालङ्कारे लक्षणनिरूपणो नाम नवमो मयूखः ।

दशमो मयूखः

धर्मं कचित् पुरस्कृत्य प्रायः शब्दः प्रवर्तते ।

यथार्थं स्पष्टमाचष्टे शब्दस्तामभिधां विदुः ॥११॥

जात्या गुणेन क्रियया वस्तुयोगेन संज्ञया ।

निर्देशेन तथा प्राहुः षड्विद्यामभिधां बुधाः ॥१२॥

गौर्नीलः पाचको दण्डी डित्थः कंस इति क्रमात् ।

कं संहिनस्ति कंसारिर्नरं च कं समाश्रितम् ॥१३॥

न योगादेरायतनं न संकेतनिकेतनम् ।

वत्या निर्देशशब्दो यं मुख्यया स्वाभिधेयया ॥१४॥

पीयूषवर्षप्रभवं चन्द्रालोकमनोहरम् ।

सुधानिधानमासाद्य श्रयध्वं विबुधा मुदम ॥१५॥

जयन्ति याज्ञिकश्रीमन्महादेवांगजन्मनः ।

सूक्तिपीयूषवर्षस्य जयदेवकवेर्गिरः ॥१६॥

महादेवः सत्रप्रमुखविद्यैकचतुरः

सुमित्रा तद्भक्तिप्रणिहितमतिर्यस्य पितरौ ।

मयूखस्तेनासौ सुकविजयदेवेन रचिते

चिरं चन्द्रालोके महति दशसंख्यः सुखयतु ॥१७॥

गौरीनाथोन्नीते व्याख्याने चन्द्रिकाभिधे भिनवे ।

अभिधाभेदमभिधाय दशमो मयूखो यमुपरतः ॥१०॥

इति श्रीगौरीनाथपाठकविरचित चन्द्रालोककी भाषाटीका समाप्त ।